

ಒಬ್ಬ ಮಾನ್ಯ ಸದಸ್ಯರು.—ದಾವಣಗೆರೆ ಸುಲ್ಲಿ ಮೊನ್ನೆ ರಣಜಿ ಕ್ರಿಕೆಟ್ ಟೊರ್ನಾಮೆಂಟ್ ಒಂದು ಕ್ರೀಡಾಂಗಣದಲ್ಲಿ ನಡೆಯಿತು. ಅದನ್ನೂ ಮೊದಲಂ ಪೂರೈಸುವುದಕ್ಕೆ ತಕ್ಷಣ ಸರ್ಕಾರ ಕ್ರಮ ಕೈಗೊಳ್ಳುತ್ತದೆಯೇ ?

ಶ್ರೀ ಪಂಪಾಪತಿ —ರಣಜಿ ಕ್ರಿಕೆಟ್ ನಡೆದಂತಹ ಕ್ರೀಡಾಂಗಣವನ್ನು ತಾತ್ಕಾಲಿಕವಾಗಿ ನಗರ ಸಭೆಯಿಂದ ಸ್ವಲ್ಪ ಹಣ ಸಹಾಯ ಮಾಡಿ ಮಾಡಿದ್ದೇ ಹೊರತು ಅದನ್ನು ಪೂರ್ಣ ಪ್ರಮಾಣದ ಕ್ರೀಡಾಂಗಣವನ್ನಾಗಿ ಮಾಡಬೇಕೆಂದೇನೂ ಮಾಡಲಿಲ್ಲ. ಆದ್ದರಿಂದ ಪೂರ್ಣ ಪ್ರಮಾಣದ ಕ್ರೀಡಾಂಗಣವನ್ನು ಅಲ್ಲಿ ನಿರ್ಮಾಣ ಮಾಡುವುದಕ್ಕೆ ತಯಾರು ಮಾಡಿರತಕ್ಕಂತಹ ಅಂದಾಜು ಹಾಗೂ ಅದರ ಬಗ್ಗೆ ಪ್ರಿಂಟನ್ನು ಆದಷ್ಟು ಜಾಗೃತ ತಮ್ಮಲ್ಲಿಗೆ ಬರುವಂತಹ ವ್ಯವಸ್ಥೆಯನ್ನು ಮಾಡುತ್ತೇವೆ, ತಾವು ಅದನ್ನು ಈ ವರ್ಷದ ಬಜೆಟ್‌ನಲ್ಲಿ ಸೇರಿಸಿ ಹಣವನ್ನು ಒದಗಿಸುತ್ತೀರಾ ?

ಶ್ರೀ ಜೀವರಾಜ ಅಳ್ಳ.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲಿಸುತ್ತೇನೆ.

೨೯. ಬಿ. ಜಿ. ಬಣಕಾರ (ಹಿರೇಕರೂರ್).—ಮಾನ್ಯ ಮಂತ್ರಿಯವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಪ್ರತಿಯೊಂದು ಗ್ರಾಮದಲ್ಲಿ ಇಡೀ ರಾಜ್ಯದಲ್ಲಿ ದಳಪತಿಗಳನ್ನು ನಿಯಮಿಸಿದೆಯೇ ?

(ಆ) ಹಾಗಿದ್ದರೆ ಪ್ರತಿ ಜಿಲ್ಲಾವಾರು ಗ್ರಾಮಗಳನ್ನು ? ಅಂತಹ ಎಷ್ಟು ಗ್ರಾಮಗಳಲ್ಲಿ ದಳಪತಿಗಳನ್ನು ನಿಯಮಿಸಲಾಗಿದೆ ?

(ಇ) ನಿಯಮಿಸದೇ ಇರುವ ಗ್ರಾಮಗಳನ್ನು ?

(ಈ) ಧಾರವಾಡ ಜಿಲ್ಲೆಯ ಅನೇಕ ತಾಲ್ಲೂಕುಗಳ ಅನೇಕ ಗ್ರಾಮಗಳಲ್ಲಿ ದಳಪತಿಗಳನ್ನು ಇನ್ನೂ ನಿಯಮಿಸದಿರುವುದಕ್ಕೆ ಕಾರಣವೇನು ?

(ಉ) ಇನ್ನೆಷ್ಟು ದಿವಸಗಳಲ್ಲಿ ನಿಯಮಿಸಲಾಗುವುದು ?

(ಊ) ದಳಪತಿಗಳಿಗೆ ಸಂಬಂಧಿಸಿದ ಕಾಯಿದೆ ಎಂದು ಜಾರಿಗೆ ಬಂದಿದೆ ?

ಶ್ರೀ ಜಿಗಜಿನ್ನಿ ರಮೇಷ ಚಂದ್ರಪ್ಪ ಗೃಹ ಇಲಾಖೆ ರಾಜ್ಯ ಸಚಿವರು (ಮುಖ್ಯ ಮಂತ್ರಿಗಳ ಪರವಾಗಿ)

(ಅ) ಇಲ್ಲ.

(ಆ) ಕರ್ನಾಟಕದ ಎಲ್ಲಾ ಜಿಲ್ಲೆಗಳಲ್ಲಿ ೩೦೦೦೨೦ ಗ್ರಾಮಗಳಿದ್ದು ಅವುಗಳಲ್ಲಿ ೧೪೫೬೨ ಗ್ರಾಮಗಳಲ್ಲಿ ದಳಪತಿಗಳನ್ನು ನಿಯಮಿಸಲಾಗಿದೆ. ಇದರ ಬಗ್ಗೆ ಪಟ್ಟಿಯನ್ನು ಲಗತ್ತಿಸಲಾಗಿದೆ. (ಪು.ತಿ.ನೋ.)

(ಇ) ೧೫೫೦೮

(ಈ) ಪೊಲೀಸ್ ಪಡೇಲರಿಂದ ದಳಪತಿ ಹುದ್ದೆಗಳಿಗೆ ತಮ್ಮನ್ನೇ ನೇಮಕ ಮಾಡಬೇಕೆಂಬ ರಿಟ್ ಅರ್ಜಿಯ ಮೇಲೆ ಕರ್ನಾಟಕದ ಉಚ್ಚ ನ್ಯಾಯಾಲಯದಿಂದ ನಿಲಾಗಡೆ ಆಜ್ಞೆ ನೀಡಲ್ಪಟ್ಟಿದ್ದರಿಂದ ದಳಪತಿಗಳ ನೇಮಕಗಳನ್ನು ತಡೆಹಿಡಿಯಲಾಗಿತ್ತು. ದಿನಾಂಕ ೫-೧೦-೧೯೮೨ ರಂದು ನಿಲಾಗಡೆ ಆಜ್ಞೆಯನ್ನು ರಿಟ್ ಅರ್ಜಿ ಕ್ರಮಾಂಕ ೧೩೪೯೨/೭೭ರಲ್ಲಿ ತೆರವು ಮಾಡಲಾಗಿದೆ, ಇನ್ನು ದಳಪತಿಗಳ ನೇಮಕವನ್ನು ಮಾಡಲಾಗುವುದು.

(ಉ) ಸದ್ಯದಲ್ಲೇ ನೇಮಿಸಲು ಸೂಕ್ತ ಕ್ರಮ ಕೈಗೊಳ್ಳಲಾಗುತ್ತಿದೆ.

(ಊ) ಕರ್ನಾಟಕ ಗ್ರಾಮ ರಕ್ಷಣಾ ದಳಗಳ ಅಧಿನಿಯಮ, ೧೯೬೪ ದಿನಾಂಕ ೨೦-೮-೧೯೬೪ ರಿಂದ ಜಾರಿಯಲ್ಲಿ ಬಂದಿದೆ.

ಪಟ್ಟಿ

ಕ್ರಮ ಸಂಖ್ಯೆ	ಜಿಲ್ಲೆ	ಜಿಲ್ಲೆಯಲ್ಲಿರುವ ಒಟ್ಟು ಗ್ರಾಮಗಳ ಸಂಖ್ಯೆ	ದಳಪತಿಗಳನ್ನು ನೇಮಿಸಿರುವ ಗ್ರಾಮಗಳ ಸಂಖ್ಯೆ
೧	ಬೆಂಗಳೂರು	೩೦೨೫	೮೬೩
೨	ಕೋಲಾರ	೨೯೩೦	೪೭೦
೩	ಕೆ.ಜಿ.ಎಫ್.	೪೩೪	೧೪೮
೪	ಚಿತ್ರದುರ್ಗ	೧೪೨೩	೧೪೬೭
೫	ತುಮಕೂರು	೨೯೬೦	೮೦೩
೬	ಮೈಸೂರು	೨೦೭೧	೨೦೨೨
೭	ಹಾಸನ	೨೫೨೩	೫೪೦
೮	ಚಿಕ್ಕಮಗಳೂರು	೯೬೩	೪೭೦
೯	ಕೊಡಗು	೩೦೫	೩೦೫
೧೦	ದಕ್ಷಿಣ ಕನ್ನಡ	೬೫೦	೩೨೭
೧೧	ಬೆಳಗಾವಿ	೧೩೭೮	೧೪೬
೧೨	ಬಿಜಾಪುರ	೧೨೩೮	೧೨೩೮
೧೩	ಧಾರವಾಡ	೧೫೬೨	೮೬
೧೪	ಉತ್ತರ ಕನ್ನಡ	೧೧೨೫	೯೯೨
೧೫	ಗುಲ್ಬರ್ಗ	೧೩೬೫	೧೩೬೫
೧೬	ರಾಯಚೂರು	೧೩೫೪	೧೦೬೩
೧೭	ಬೀದರ್	೬೩೦	೬೩೦
೧೮	ಬಳ್ಳಾರಿ	೬೧೯	೨೫೮
೧೯	ಶಿವಮೊಗ್ಗ	೧೭೨೮	೧೩೧೬
೨೦	ಮಂಡ್ಯ	೧೪೨೬	೫೧
ಮೊತ್ತ :		೩೦೦೭೦	೧೪೫೬೨

ಶ್ರೀ ಬಾಪೂಗೌಡ.—ಸ್ವಾಮಿ, (ಈ) ಪ್ರಶ್ನೆಯ ಉತ್ತರವಾಗಿ ಇನ್ನೂ ೧೫೫೦೮ ಹಳ್ಳಿಗಳಿಗೆ ದಳಪತಿಗಳನ್ನು ನೇಮಿಸಿಲ್ಲ. ಮುಂದೆ ನೇಮಕಾತಿ ಮಾಡಿಕೊಳ್ಳುತ್ತೇವೆ ಎನ್ನುವ ಭರವಸೆ ಕೊಟ್ಟಿದ್ದೀರಿ. ಅವರನ್ನು ಯಾವಾಗ ನೇಮಕ ಮಾಡುತ್ತೀರಿ ? ಇದರಲ್ಲಿ ನಾನು ತಮ್ಮನ್ನು ಕೇಳುವುದೇನೆಂದರೆ ಪ್ರತಿಯೊಂದು ಗ್ರಾಮದಲ್ಲೂ ಕೂಡ ಪೋಲೀಸ್ ಖಾತೆಗೆ ಸಂಬಂಧಪಟ್ಟಂತೆ ಸಹಾಯ ಮಾಡಿದಂಥಾ ವ್ಯಕ್ತಿಗಳು ಏನು ಇದ್ದಾರೆ ಅವರಿಗೇನಾದರೂ ಸರ್ಕಾರದವರು ವೇತನ ವಗೈರೆ ರೊಡುವಂತಹ ವಿಚಾರ ಸರ್ಕಾರದ ಗಮನದಲ್ಲಿದೆಯೇ ?

ಶ್ರೀ ಜಿಗಜಿನ್ನಿ ರಮೇಶ್ ಚಂದಪ್ಪ.—ದಳಪತಿಗಳನ್ನು ನೇಮಿಸುವ ವಿಚಾರವಾಗಿ ಹೇಳಬೇಕಾದರೆ ಅತಿ ಶೀಘ್ರವಾಗಿ ನೇಮಕಾತಿ ಮಾಡಲು ಅನುಮತಿ ಕೊಡುತ್ತೇವೆ.

ಶ್ರೀ ಭೀಮಣ್ಣ ಎಸ್. ಖಂಡ್ರೆ.—ಸ್ವಾಮಿ, ಮಾನ್ಯ ಮಂತ್ರಿಗಳು ಸರಿಯಾದ ಉತ್ತರ ಕೊಟ್ಟಿಲ್ಲ. ನಾನು ಹೋದಸಾರಿ ಅಸೆಂಬ್ಲಿಯಲ್ಲಿ ಇದೇ ಪ್ರಶ್ನೆಯನ್ನು ಎರಡು ಸಾರಿ ಹಾಕಿದಾಗ ಸರ್ಕಾರದವರು ಅವರಿಗೆ ವೇತನ ಕೊಡುವ ಬಗ್ಗೆ ಅಶ್ವಾಸನೆ ಕೊಟ್ಟಿದ್ದರು. ಇನ್ನು ಒಂದು ವರ್ಷವಾದರೂ ಅವರಿಗೆ ಸಂಬಳಕೊಟ್ಟಿಲ್ಲ ? ಇದರ ಬಗ್ಗೆ ಏನು ಮಾಡುತ್ತೀರಿ ? ಯಾವಾಗ ಅವರಿಗೆ ಸಂಬಳ ಕೊಡುತ್ತೀರಿ ?